

जिल्हा परिषदेकडील पशुवैद्यकीय दवाखान्यामार्फत जमा झालेल्या सेवाशुल्काच्या रकमेपैकी कृत्रिम रेतन कार्याचे सेवाशुल्क वगळून उर्वरित १००% सेवाशुल्काची रक्कम पशुवैद्यकीय दवाखान्याच्या बळकटीकरणासाठी जिल्हा परिषदेकडे जमा करण्यास मंजूरी प्रदान करणेबाबत.

महाराष्ट्र शासन

कृषि,पशुसंवर्धन,दुग्धव्यवसाय विकास व मत्स्यव्यवसाय विभाग

शासन निर्णय क्रमांक : सेवाशुल्क-२०१०/प्र.क्र.३२६/पदुम-४,

मंत्रालय, मुंबई ४०० ०३२

दिनांक : ११ ऑक्टोबर, २०१०

प्रस्तावना :-

राज्यातील विविध जिल्ह्यातील जिल्हा परिषदांकडील पशुवैद्यकीय दवाखान्यांची स्थापना होऊन बराच काळ लोटलेला आहे. त्यामुळे सदर दवाखान्यांच्या इमारतीची देखभाल व दुरुस्ती करणे आवश्यक आहे. त्याचप्रमाणे पशुवैद्यकीय दवाखान्यातील दैनंदिन उपयोगात असलेली काही उपकरणे नादुरुस्त झालेली असल्याने ती उपकरणे, यंत्रसामुग्री नव्याने खरेदी करणे आवश्यक आहे. परंतु या सर्व दवाखान्यांच्या इमारतीच्या देखभाल दुरुस्ती व यंत्रसामुग्री खरेदीकरीता दरवर्षी पुरेशी तरतूद उपलब्ध होत नाही. त्याचप्रमाणे कार्यालयीन खर्चासाठी निधी देखील अपुरा मिळतो. निधीअभावी बऱ्याच पशुवैद्यकीय दवाखान्यांची विद्युत देयके देखिल प्रलंबित राहतात.

पशुपालकाकडील मौल्यवान पशुधनास तज्ञ पशुवैद्यकांकडून आधुनिक उपकरणांच्या सहाय्याने पशुवैद्यकीय सेवा पुरविणे आवश्यक आहे. तथापि, पुरेसा निधी उपलब्ध होत नसल्याने पशुवैद्यकीय दवाखान्यांच्या बळकटीकरणाची कार्यवाही करण्यास अडचणी येतात. त्यामुळे बऱ्याच जिल्हा परिषदांकडून पशुवैद्यकीय दवाखान्यांमार्फत जमा झालेली सेवाशुल्काची रक्कम पशुवैद्यकीय दवाखान्यांच्या बळकटीकरणासाठी जिल्हा परिषदांना मिळावी अशी मागणी करण्यात येत होती. जिल्हा परिषदांची मागणी, त्याचप्रमाणे पहिल्या महाराष्ट्र वित्त आयोगाने केलेल्या शिफारशीनुसार जिल्हा परिषदेकडील पशुवैद्यकीय दवाखान्यामार्फत जमा झालेल्या सेवाशुल्काच्या रकमेपैकी कृत्रिम रेतन कार्याचे सेवाशुल्क वगळून, उर्वरित १००% सेवाशुल्काची रक्कम पशुवैद्यकीय दवाखान्यांच्या बळकटीकरणासाठी जिल्हा परिषदेकडे जमा करणेस मंजूरी देण्याची बाब शासनाच्या विचाराधीन होती. त्यानुसार खालीलप्रमाणे शासन निर्णय निर्गमित करण्यात येत आहे.

शासन निर्णय :- जिल्हा परिषदेकडील पशुवैद्यकीय दवाखान्यांमार्फत जमा झालेल्या सेवाशुल्काच्या रकमेपैकी कृत्रिम रेतन कार्याचे सेवाशुल्क वगळून, उर्वरित १००% सेवाशुल्काची रक्कम पशुवैद्यकीय दवाखान्यांच्या बळकटीकरणासाठी संबंधित जिल्हा परिषदेकडे जमा करणेस याद्वारे शासन मंजूरी प्रदान करण्यात येत आहे.

सदर सेवाशुल्काचा विनियोग केवळ जिल्हा परिषदांकडील संबंधित पशुवैद्यकीय दवाखान्यांच्या बळकटीकरणासाठीच खालील बाबींवर करण्यात यावा.

१. पशुवैद्यकीय दवाखाना श्रेणी-१ / श्रेणी-२ निवासी व बिगरनिवासी इमारतींची देखभाल व दुरुस्ती.
२. पशुवैद्यकीय दवाखान्यांतील यंत्रसामुग्री, उपकरणे यांची दुरुस्ती व नवीन अत्यावश्यक उपकरणे खरेदी.
३. अत्यावश्यक औषधांची खरेदी.

४. लेखन सामुग्री खरेदी, वीज, पाणी आणि दूरध्वनी देयकांची अदायगी.

५. संगणकीकरण.

६. नाविन्यपूर्ण योजना.

सदर सेवाशुल्क जमा करण्यासाठी संबंधित जिल्हा परिषदांचे मुख्य कार्यकारी अधिकारी यांच्या नांवे स्वतंत्र खाते उघडण्यात येऊन त्यामध्ये सदर सेवाशुल्काची रक्कम दरमहा जमा करण्यात येऊन, सदर रकमेचा विनियोग त्याच आर्थिक वर्षात त्याच पशुवैद्यकीय संस्थेसाठी विहित शासन कार्यप्रणालीचा अवलंब करून उपरोक्त बाबीसाठी करण्यात यावा.

सदर शासन निर्णयाची अंमलबजावणी दि. १ नोव्हेंबर, २०१० पासून जमा होणाऱ्या सेवाशुल्कासाठी अंमलात येईल.

आयुक्त पशुसंवर्धन यांनी अत्यावश्यक औषधांची यादी शासन मान्यतेने तात्काळ सर्व क्षेत्रीय अधिकाऱ्यांना निर्गमित करावी.

सदरचा शासन निर्णय ग्राम विकास विभागाच्या व वित्त विभागाच्या संमतीने, वित्त विभाग अनौपचारिक संदर्भ क्रमांक ५३०/१०/व्यय-२, दिनांक १३.९.२०१० अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक २०१०१०१२१५५२३९००१ आहे.

महाराष्ट्राचे राज्यपाल यांच्या आदेशाने व नावाने,

सही/-

(प्रणाली चिटणीस)

उप सचिव, महाराष्ट्र शासन.

प्रत -

मा. मुख्यमंत्री यांचे प्रधान सचिव

मा.मंत्री (पदुम) यांचे खाजगी सचिव, मंत्रालय, मुंबई-३२.

मा.राज्यमंत्री (पशुसंवर्धन व दुग्धव्यवसाय) यांचे खाजगी सचिव, मंत्रालय, मुंबई-३२.

विधानसभा / विधानपरिषद सदस्य (सर्व)

आयुक्त पशुसंवर्धन, महाराष्ट्र राज्य, पुणे (५ प्रती)

जिल्हाधिकारी (सर्व)

मुख्य कार्यकारी अधिकारी, जिल्हा परिषद (सर्व)

महालेखापाल-१/२ (लेखा परिक्षा) / (लेखा व अनुज्ञेयता), मुंबई/ नागपूर.

अतिरिक्त आयुक्त पशुसंवर्धन, आयुक्त पशुसंवर्धन यांचे कार्यालय, मध्यवर्ती इमारत, पुणे.

मुख्य कार्यकारी अधिकारी, महाराष्ट्र पशुधन विकास मंडळ, अकोला.

प्रादेशिक पशुसंवर्धन सहआयुक्त (सर्व)

ग्राम विकास विभाग (वित्त-३), मंत्रालय, मुंबई-३२.

वित्त विभाग (का-व्यय-२), मंत्रालय, मुंबई-३२.

जिल्हा पशुसंवर्धन उपआयुक्त (सर्व)

जिल्हा पशुसंवर्धन अधिकारी, जिल्हा परिषद (सर्व)

अवर सचिव (पदुम-३/१६), कक्ष अधिकारी (पदुम-१/१अ), कृषि व पदुम विभाग, मंत्रालय, मुंबई-३२.

निवड नस्ती